



جب تم نماز پڑھو، تو اپنی صفیں درست کر لو۔ پھر تم میں سے ایک شخص تمہارا امام بن کر نماز پڑھائے۔ چنانچہ جب وہ تکبیر کہے، تو تم تکبیر کہو

جَطَّان بن عبداللہ رَقَاشی سے روایت ہے، وہ کہتے ہیں کہ میں نے ایک بار ابو موسیٰ اشعری رضی اللہ عنہ کے ساتھ نماز پڑھی جب وہ قعدہ میں تھے، تو پیچھے نماز پڑھ رہے ایک شخص نے کہا: نماز کو بھلائی اور زکوٰۃ کے ساتھ ملا کر بیان کیا گیا ہے ان کا بیان ہے کہ جب ابو موسیٰ رضی اللہ عنہ کی نماز پوری ہو گئی اور سلام پھیر چکے، تو لوگوں کی جانب منہ کر کے بیٹھ گئے اور فرمایا: تم میں سے کس نے یہ بات کہی ہے؟ جب کسی نے جواب نہیں دیا، تو انہوں نے پھر پوچھا: تم میں سے کس نے یہ بات کہی ہے؟ پھر جب کسی نے کوئی جواب نہیں دیا، تو فرمایا: اے حطان! شاید یہ بات تم نے کہی ہے! انہوں نے کہا: میں نے نہیں کہی۔ وہ کہتے ہیں: اس بات کا ڈر بھی تھا کہ اس کی وجہ سے آپ مجھے ہی ڈانٹیں گے لیکن اتنا سننے کے بعد وہاں موجود ایک شخص نے کہا: یہ بات میں نے کہی ہے اور میرا ارادہ اچھا ہی تھا اس کی بات سننے کے بعد ابو موسیٰ رضی اللہ عنہ نے فرمایا: کیا تم نے اس جانتے کہ تمہیں نماز میں کیسے کیا کہنا ہے؟ اللہ کے رسول صلی اللہ علیہ وسلم نے ہمیں مخاطب کیا اور ہمیں ہماری نماز بتائی اور ہماری سنت سکھائی۔ آپ نے فرمایا: "جب تم نماز پڑھو، تو اپنی صفیں درست کر لو۔ پھر تم میں سے ایک شخص تمہارا امام بن کر نماز پڑھائے۔ چنانچہ جب وہ تکبیر کہے، تو تم تکبیر کہو اور جب وہ {غَيْرِ الْمَعْصُوبِ عَلَيْهِمْ وَلَا الضَّالِّينَ} [سورہ فاتحہ: 7] کہے، تو تم آمین کہو، اللہ تمہاری دعا قبول کرے گا۔ پھر جب وہ تکبیر کہے اور رکوع کرے، تو تم بھی تکبیر کہو اور رکوع کرو۔ امام تم سے پہلے رکوع میں جائے گا اور تم سے پہلے رکوع سے اٹھ جائے گا۔" اللہ کے رسول صلی اللہ علیہ وسلم نے فرمایا: "تمہارے رکوع میں جانے میں جو لمحہ بھر کی دیر ہوگی، وہ رکوع سے اٹھنے میں ہونے والی لمحہ بھر کی دیر سے پوری ہو جائے گی۔ اور جب امام "سَمِعَ اللَّهُ لِمَنْ حَمِدَهُ" کہے، تو تم "اللَّهُمَّ رَبَّنَا لَكَ الْحَمْدُ" کہو، اللہ تمہاری دعا سن لے گا اور جب وہ تکبیر کہے اور سجدہ میں جائے، تو تم بھی تکبیر کہو اور سجدہ میں جائے۔ امام تم سے پہلے سجدہ میں جائے گا اور تم سے پہلے اٹھ جائے گا۔" اس کے بعد اللہ کے رسول صلی اللہ علیہ وسلم نے فرمایا: "تمہارے سجدہ میں جانے میں جو لمحہ بھر کی دیر ہوگی، وہ سجدہ سے اٹھنے میں ہونے والی لمحہ بھر کی دیر سے پوری ہو جائے گی۔ اور جب جلسہ میں بیٹھے، تو سب سے پہلے یہ دعا پڑھو: النَّجَّاتِ الطَّيِّبَاتِ الصَّلَوَاتِ لِلَّهِ، السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ، السَّلَامُ عَلَيْنَا وَعَلَى عِبَادِ اللَّهِ الصَّالِحِينَ، أَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ" [صحیح] [اسے مسلم نے روایت کیا ہے]

صحابی ابو موسیٰ اشعری رضی اللہ عنہ نے ایک نماز پڑھی دوران نماز جب وہ اس قعدہ میں تھے، جس میں تشہد پڑھا جاتا ہے، تو پیچھے نماز پڑھ رہے ایک شخص نے کہا کہ قرآن میں نماز کا ذکر بھلائی اور زکوٰۃ کے ساتھ کیا گیا ہے لہذا جب نماز ختم ہو گئی، تو وہ لوگوں کی جانب متوجہ ہوئے اور ان سے پوچھا کہ تم میں سے کس نے کہا ہے کہ قرآن میں نماز کا ذکر بھلائی اور زکوٰۃ کے ساتھ کیا گیا ہے؟ جب سب لوگ خاموش رہے اور کسی نے کوئی جواب نہیں دیا، تو دوبارہ سوال کیا لیکن جب پھر بھی کسی نے کوئی جواب نہیں دیا، تو ابو موسیٰ رضی اللہ عنہ نے حطان سے کہا کہ اے حطان! شاید تم نے یہ بات کہی ہے؟ دراصل انہوں نے حطان سے یہ بات اس لیے کہی کہ وہ ایک دلیر انسان تھے، ان سے ان کے گہرے تعلقات اور بڑی قربت تھی، جس کی وجہ سے اس بات کا امکان نہیں تھا کہ وہ اس الزام سے اذیت محسوس کرتے ساتھ ہی پیش نظر یہ بات بھی تھی کہ دوران نماز گفتگو کرنے والا سامنے آکر اعتراف کر لے۔ چنانچہ حطان نے یہ صاف کر دیا کہ یہ بات انہوں نے نہیں کہی اور

بتایا کہ مجھ پر ملا ہی سد اس بات کا ڈر تھا کہ آپ یہ سمجھ کر مجھ ہی کو ڈانٹیں گے کہ یہ بات میں نہ کہی
 اتنا سننے کے بعد وہاں موجود ایک شخص نے کہا کہ یہ بات میں نہ کہی اور میرا مقصد کچھ برا نہیں تھا
 لہذا ابو موسیٰ رضی اللہ عنہ نے اسے تعلیم دیتے ہوئے فرمایا کہ کیا تم نہیں جانتے کہ تمہیں اپنی نماز میں کیا کچھ
 کہنا ہے اور کیسے کہنا ہے؟ یہ دراصل ایک طرح سے اس کی تردید تھی۔ پھر ابو موسیٰ رضی اللہ عنہ نے بتایا کہ
 ایک بار اللہ کے نبی صلی اللہ علیہ و سلم ان سے مخاطب ہوئے اور ان کو ان کی شریعت اور نماز سکھائی۔ اس
 دوران آپ نے فرمایا: جب تم نماز پڑھو، تو اپنی صفیں درست اور سیدھی کر لیا کرو۔ پھر ایک شخص امام بن کر
 لوگوں کو نماز پڑھائے۔ چنانچہ جب امام تکبیر احرام کے، تو تم بھی اسی کی طرح تکبیر احرام کے۔ اور جب وہ
 سورۃ فاتحہ پڑھتے ہوئے {غیر المغضوب علیہم ولا الضالین} [سورۃ فاتحہ: 7] تک پہنچے، تو تم آمین کہو۔ جب
 تم ایسا کرو گے، تو اللہ تمہاری دعا قبول کرے گا۔ پھر جب امام تکبیر کے اور رکوع میں جائے، تو تم بھی تکبیر کے
 اور رکوع میں جاؤ۔ امام تم سے پہلے رکوع میں جائے گا اور تم سے پہلے رکوع سے اٹھے گا۔ لہذا تم اس سے آگے نہ
 بڑھو۔ اس دوران تمہارے رکوع میں جانے میں جو ایک لمحہ کی دیر ہوگی، وہ تمہارے رکوع سے اٹھنے میں ہونے
 والی ایک لمحہ کی دیر سے پوری ہو جائے گی اور اس طرح تمہارے رکوع کی لمبائی امام کے رکوع کے لمبائی کے
 برابر ہو جائے گی۔ پھر جب امام "سمع الله لمن حمده" کہے، تو تم "اللهم ربنا لك الحمد" کہو۔ جب نمازی ایسا
 کہتے ہیں، تو اللہ ان کی دعا اور قول کو قبول فرماتا ہے۔ کیوں کہ اللہ تعالیٰ نے اپنے نبی کی زبانی کہا ہے کہ
 اللہ نے اس کی سن لی، جس نے اس کی تعریف کی۔ پھر جب امام تکبیر کے اور سجدے میں جائے، تو مقتدیوں کو
 بھی تکبیر کہنا اور سجدے میں جانا ہے۔ ہاں اس بات کا دھیان رہے کہ امام مقتدیوں سے پہلے سجدے میں جائے گا
 اور ان سے پہلے سجدے سے اٹھے گا۔ اس طرح ان کے سجدے میں جانے میں جو ایک لمحہ کی دیر ہوگی، وہ ان کے
 سجدے سے اٹھنے میں ہونے والی لمحہ بھر کی دیر سے پوری ہو جائے گی اور اس طرح ان کے سجدے کی لمبائی
 امام کے سجدے کے برابر ہو جائے گی۔ پھر جب تشہد کے لیے بیٹھے، تو سب سے پہلے یہ دعا پڑھے: "التحيات
 الطيبات الصلوات لله" ملک، بقا اور عظمت یہ ساری چیزیں اللہ کے لیے ہیں۔ اسی طرح پانچوں نمازیں بھی اللہ
 کے لیے ہیں۔ "السلام عليك أيها النبي ورحمة الله وبركاته، السلام علينا وعلى عباد الله الصالحين" اس لیے اللہ سے
 ہر عیب، آفت، نقص اور فساد سے سلامتی مانگو۔ ہم اپنے نبی محمد صلی اللہ علیہ و سلم کو خاص طور سے
 سلام بھیجتے ہیں، پھر اپنے آپ کو سلام بھیجتے ہیں، پھر اللہ کے حقوق اور بندوں کے حقوق ادا کرنے والے اللہ کے
 نیک بندوں کو سلام بھیجتے ہیں، پھر اس بات کی گواہی دیتے ہیں کہ اللہ کے سوا کوئی عبادت کے لائق نہیں ہے
 اور محمد صلی اللہ علیہ و سلم اللہ کے بندے اور اس کے رسول ہیں۔

<https://sunnah.global/hadeeth/ur/show/65097>



النجاة الخيرية
ALNAJAT CHARITY

